


ప్రజాస్వామికవాది వేములపల్లి హనుమంతరావుకు జోహార్లు



డేటా న్యూస్ ఫీచర్స్ వ్యవస్థాపకులు, ప్రజాస్వామికవాది, అలుపెరగని కలం యోధులు వేములపల్లి హనుమంతరావు(91సం॥లు) 2016 డిసెంబర్ 13న హైద్రాబాదులో మరణించారు. 'జనశక్తి' వారికి జోహార్లర్పిస్తోంది.

1925 సం॥లో జన్మించిన ఆయన 1945 నాటికే పాత్రికేయ వృత్తి చేపట్టారు. కమ్యూనిస్టు పార్టీ కార్యకలాపాలపట్ల ఆకర్షితులయ్యారు. రాజకీయ తరగతులకు, మహాసభలకు హాజరయ్యారు. సుందరయ్యగారికి వ్యక్తిగత సహాయకునిగా వుంటూ తొట్టతొలి పార్లమెంటు సమావేశాల విశేషాలను ఆయన రిపోర్టు చేశారు. పార్టీలో విభజన తర్వాత వివిధ పత్రికలలో సమర్పణ పాత్రికేయునిగా, సునిశిత పరిశీలన, అధ్యయనంతో ఆయన పేరుగాంచారు. 1977లో డేటాన్యూస్ ఫీచర్స్ అనే వార్తాసంస్థను ఏర్పరచి 30 సం॥లపాటు నడిపించారు. ఆర్థికరంగంపై ప్రత్యేక కేంద్రీకరణ, విశ్లేషణలతో 1956-2014 వరకు ఆంధ్రప్రదేశ్ బడ్జెట్లను విశ్లేషిస్తూ ఓ గ్రంథాన్ని విడుదల చేశారు. తరిమెల నాగిరెడ్డి మెమోరియల్ ట్రస్టు తరపున నిర్వహించిన సభలలో ఉత్సాహంగా పాల్గొని తనకు ఆసక్తికరమైన ఆర్థిక విశ్లేషణతో ఉపన్యసించేవారు. ప్రజాదృక్పథం కలిగిన ప్రజాతంత్రవాది వేములపల్లి హనుమంతరావు మృతిపట్ల 'జనశక్తి' తీవ్ర విచారం వ్యక్తంచేస్తూ వారి కుటుంబ సభ్యులకు ప్రగాఢసానుభూతిని తెలియజేస్తోంది.